



## **Qorti tal-Appell Kriminali**

**Onor. Imhallef Dr. Antonio Mizzi LL.D., Mag. Juris (Eu Law)**

**Appell Numru: 23/2018**

Il-Pulizija

vs

**Donald Gilford**

detentur tal-karta ta' l-identita' numru 152187(M)

Illum, 15 ta' Gunju, 2018

Il-Qorti,

Rat l-akkuza dedotta kontra l-appellant Donald Gilford quddiem il-Qorti tal-Magistrati (Malta):

Talli ghax-xahar ta' Lulju, 2017, fil-Gzejjer Maltin, naqas milli jaghti lil Adelina Mercieca, is-somma ffissata minn dik il-Qorti jew stipulata fil-kuntratt, bhala manteniment ghal uliedu u/jew martu, fi zmien hmistax-il jum minn dak il-jum li fih, skont l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) tas-17 ta' Jannar, 2018 fejn il-Qorti wara li rat l-artikolu 338(z) tal-kapitolu 9 tal-Ligijiet ta' Malta, l-Qorti sabet lill-imsemmi mputat hati tal-akkuza kif dedotta mill-Prosekuzzjoni u kkundannatu ghal gimaghtejn detenzjoni.

Rat ir-rikors tal-appellant Donald Gilford ipprezentat fil-25 ta' Jannar, 2018 fejn talab li din il-Qorti joghgobha tilqa' dan l-appell billi thassar, tirrevoka u tikkancella s-sentenza appellata fejn sabitu hati tal-akkuza dedotta kontra tieghu u minflok tilliberah minn kull imputazzjoni, htija u piena.

U in subordine, fl-eventwalità li din l-Onorabbli Qorti ma tilqax l-ewwel aggravju, tirrifirma s-sentenza appellata f'dik il-parti tagħha li tikkoncerna l-piena, u tinfliggi minflok piena aktar idoneja u li tirispekkja l-każ in eżami.

Rat l-aggravji tal-appellant u cioe':-

**a. ILLI L-EWWEL AGGRAVJU TA' L-APPELLANT HU LI L-AZZJONI HI PRESKRITTA A TENUR TA' L-EWWEL PROVISO TAL-ARTIKOLU 338(Z) TAL-KAPITOLU 9 TAL-LIGIJET TA' MALTA, LIEMA ARTIKOLU JIPPROVDI LI L-AZZJONI KRIMINALI GHAL REAT TAHT DAN IL-PARAGRAFU TAQA' BI PRESKRIZZJONI BL-GHELUQ TA' SITT (6) XHUR.**

**i.** Illi l-appellant gie akkuzat illi naqas milli jhallas il-manteniment lil Adelina Mercieca ghax-xahar ta' Lulju, 2017;

**ii.** Illi l-iskadenzi li fihom għandu jithallas il-manteniment mill-appellant jaqgħu fil-hames (5) jum ta' kull xahar, izda bis-saħħa tal-artikolu 338(z) il-hlas għandu jsir fi żmien hmistax-il jum minn dak il-jum li fih, skont l-ordni tal-Qorti, ikollha tithallas dik is-somma dovuta bhala manteniment;

**iii.** Illi konsegwentement il-perijodu preskrittiv ta' sitt (6) xhur beda jiddekkorri fl-ghoxrin (20) ta' Lulju tas-sena elfejn u sbatax (2017);

**iv.** Illi l-appellant qatt ma rcieva ebda Tahrika fuq Avviz ta' reat tal-Pulizija u sar jaf biss li kellu kawza quddiem il-Qorti tal-Magistrati (Malta) bhala Qorti ta' Gudikatura Kriminali meta mar il-Pulizija sabiex jesegwixxi l-mandat;

- v. Illi skont il-process jidher illi l-Pulizija Ezekuttiva ppruvat tinnotifika lill-appellant u din in-notifika irrizultat fin-negattiv;
- vi. Illi sussegwentement l-Pulizija Ezekuttiv esegwit in-notifika billi halliet kopja ma Charlene Gilford fil-post gewwa Triq il-Gendus Bornla, fejn Charlene Gilford irrifjutat tali notifika stante li huha ma kienx għadu qed jirrisjedi fl-imsemmi fond;
- vii. Illi skond l-artikolu 4 tal-Ligi Sussidjarja 9.22:
- “(1) In-notifika ta’ taħrika għandha ssir bil-kunsinna tat-taħrika:  
 (a) f’kull post f’Malta jew f’Għawdex personalment lill-persuna li lilha t-taħrika għandha tiġi notifikata; jew  
 (b) billi tithalla fl-indirizz postal jew fl-aħhar indirizz registrat ta’ dik il-persuna; jew  
 (ċ) billi dik it-taħrika tithalla fil-post tan-negozju jew fil-post tax-xogħol ta’ dik il-persuna:  
 Izda n-notifika skont il-paragrafu (b) għandha tkun valida biss jekk it-taħrika tithalla ma’ xi membru tal-familja tagħha jew fid-dar, jew ma’ persuna li tagħti, lill-persuna mharrka, servizz f’dik id-dar.”*
- viii. Illi kif jidher mic-citazzjoni nnifisha li tohrog fuq l-indirizz registrat tal-persuna, l-appellant kien jirrisjedi gewwa fond l-Isla. Dan stqarru wkoll l-appellant waqt ix-xhieda tiegħu;
- ix. Illi di piu meta giet irrifjutata minn Charlene Gilford, l-istess Charlene Gilford skont l-istess riferza jidher li hija irrifjutat dan l-avviz peress li huha ma kienx baqa’ jirrisjedi hemm;
- x. Illi konsegwentement ir-rifjut ta’ notifika da parti ta’ Charlene Gilford, għaladarba dan ma kienx l-aħhar indirizz registrat u l-anqas kien l-indirizz postali tiegħu, ma kienx validu u konsegwentement qatt ma gie notifikat bl-avviz ta’ Reat tal-Pulizija;

**xi.** Illi jigi rrilevat illi fis-seduta tas-sbatax (17) ta' Jannar, 2018, l-appellant eccepixxa l-preskrizzjoni stante li l-appellant sal-gurnata tas-seduta kien ghadu mhux validament u regolarment notifikat u fil-fatt l-appellant tela' ghas-seduta minghajr ma kien jaf biex inhu akkuzat;

**Illi konsegwentement, gjaladarba n-notifika ma saritx skont kif tirrikjedi l-Ligi Sussidjarja 9.22, l-appellant ma kienx validament notifikat, u konsegwentement tali azzjoni fil-konfront tal-appellant hija preskritta u konsegwentement din l-Onorabbli Qorti ghandha tilqa' l-eccezzjoni tal-preskrizzjoni, u konsegwentement tilqa' dan l-appell billi thassar, tirrevoka u tikkancella s-sentenza appellata u minflok tilliberah minn kull imputazzjoni, htija u piena.**

**b. ILLI T-TIENI AGGRAVJU U MINGHAJR PREGUDIZZJU GHALL-EWWEL AGGRAVJU, F'KAZ LI L-EWWEL AGGRAVJU JIGI RESPINT, L-APPELLANT IHOSS LI TENUT KONT TAC-CIRKOSTANZI KOLLHA TAL-KAZ, IL-PIENA INFLITTA MA KIENITX WAHDA IDONEJA.**

**i.** Illi l-appellant kien fl-impossibilita li jhallas manteniment f'dan il-perijodu stante li kien minghajr impjeg u ma kien qed jippercepixxi ebda tip ta' manteniment;

**ii.** Illi konsegwentement sab ruhu rinfaccjat b'cirkostanzi li ma kellux kontroll fuqhom;

**iii.** Illi di piu illum l-appellant jinsab impjegat u f'kaz li l-appellant ikollu jaghmel perijodu ta' gimghatejn detenzjoni, huwa zgur li jitlef l-impjeg tieghu u jerga' jigi f'sitwazzjoni fejn ikun impossibli li jonora l-obbligi tieghu;

**iv.** Illi konsegwentement u minghajr pregudizzju f'kaz li l-ewwel aggravju jigi respinti, l-appellant jitlob lil din l-Onorabbli Qorti tirrifirma s-sentenza appellata u tirrevokha in kwantu kkundannatu ghal gimghatejn detenzjoni u taghti piena iktar idoneja fic-cirkostanzi.

Rat l-atti kollha tal-kawza.

Semghet it-trattazzjoni tal-partijiet.

Rat il-fedina penali aggornata tal-appellant ezebita mill-prosekuzjoni fuq ordni tal-Qorti.

Ikkunsidrat,

Illi fis-seduta tal-15 ta' Gunju, 2018 l-appellant hallas dak kollu dovut.

Ghaldaqstant, din il-Qorti tichad l-appell ta' Donald Gilford fuq il-meritu. Dwar il-piena. Thassar u tirrevoka l-piena nflitta u minflok tillibera lill-appellant taht il-provvedimenti tal-artikolu 22 tal-Kapitolu 446 tal-Ligijiet ta' Malta bil-kondizzjoni li ma jaghmilx reat iehor fi zmien xahar mil-lum.